

डॉ.बाळासाहेब सावंत कोकण कृषि विद्यापीठ,
दापोली या विद्यापीठास सन २०२३-२४ या आर्थिक
वर्षात (२४१५ १०९५) या लेखाशिर्षातर्गत ३१-
सहायक अनुदाने (वेतनेतर) करीता अनुदान वितरीत
करणेबाबत...(राज्य हिस्सा २५ टक्के) (कार्यक्रम)

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक: कोकृवि-११२४/प्र.क्र.३९/७-अ
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक: २८.०३.२०२४.

- वाचा: १) वित्त विभाग, शासन परिपत्रक क्र.अर्थसं-२०२३/प्र.क्र.४०/अर्थ-३, दि.१२.०४.२०२३,
दि.०८.१२.२०२३, दि.०५.०२.२०२४ व दि.०४.०३.२०२४.
२) शासन निर्णय समक्रमांक दि.१९.०३.२०२४.
३) नियंत्रक, डॉ.बाळासाहेब सावंत कोकण कृषि विद्यापीठ, दापोली यांचे पत्र
क्र.डॉबासाकोकृवि/लेखा-२/१६५२/२०२४. दि.२०.०३.२०२४.

प्रस्तावना:-

सन २०२३-२४ या आर्थिक वर्षाकरीता, मागणी क्र.डी-३, ०१, पीकसंवर्धन, १२०, इतर संस्थांना
सहाय्य, भारतीय कृषि अनुसंधान परिषद अर्थसहाय्यित योजनेतर्गत डॉ.बाळासाहेब सावंत कोकण कृषि
विद्यापीठास सहायक अनुदान (राज्य हिस्सा २५ टक्के) (कार्यक्रम) २४१५ १०९५ या लेखाशिर्षातर्गत ३१,
सहायक अनुदाने (वेतनेतर) या बाबीकरीता एकूण रु.५००.०० लाख इतकी अर्थसंकल्पीय तरतूद मंजूर
करण्यात आली आहे.

भारतीय कृषि अनुसंधान परिषदेकडून दि.२७.१२.२०२३ अखेर केंद्र हिस्स्याचे ७५ टक्के प्रमाणे
रु.६९३.३९ लाख इतके अनुदान दापोली कृषि विद्यापीठास प्राप्त झाले होते. त्याअनुषंगाने सन २०२३-२४
या आर्थिक वर्षात २४१५ १०९५ या लेखाशिर्षातर्गत राज्य हिश्यापोटी २५ टक्केच्या मर्यादेतील रु.
५००.०० लाख अर्थसंकल्पीत तरतूदीपैकी राज्य हिस्सा २५ टक्के प्रमाणे राज्यहिस्सापोटीचे रु.२३१.१३
लाख इतके अनुदान संदर्भ क्र.०२ येथील शासन निर्णय दि.१९.०३.२०२४ अन्वये दापोली कृषि
विद्यापीठास वितरीत करण्यात आला आहे. तसेच, दि.२०.०३.२०२४ पर्यंत केंद्र हिस्स्याचे ७५ टक्के
प्रमाणे एकूण रु.८७०.३० लाख निधी केंद्रशासनाद्वारे दापोली कृषि विद्यापीठास वितरीत करण्यात
आलेला आहे. त्याअनुषंगाने २४१५ १०९५ या लेखाशिर्षातर्गत राज्य हिश्यापोटी २५ टक्केच्या मर्यादेतील
उर्वरीत रु.५८.९७ लाख इतका निधी वितरणाचा प्रस्ताव नियंत्रक, बाळासाहेब सावंत कोकण कृषि
विद्यापीठ, दापोली यांनी संदर्भ क्र.०३ येथील पत्रान्वये शासनास सादर केला आहे. त्यानुषंगाने, राज्य

हिस्सा २५ टक्के नुसार रु.५८.९७ लाख निधी सन २०२३-२४ या वर्षाच्या तरतूदीमधून सुधारित अंदाजाच्या मर्यादेत दापोली कृषि विद्यापीठास वितरीत करण्याची बाब शासनाच्या विचाराधीन होती.

शासन निर्णय :-

सन २०२३-२४ या आर्थिक वर्षाकरिता, मागणी क्र. डी-३, ०१, पीकसंवर्धन, १२०, इतर संस्थांना सहाय्य, (००)(२०) भारतीय कृषि अनुसंधान परिषद अर्थसहाय्यित योजनेंतर्गत डॉ.बाळासाहेब सावंत कोकण कृषि विद्यापीठास सहायक अनुदान (राज्य हिस्सा २५ टक्के) (कार्यक्रम) २४२५ १०९५ या लेखाशिर्षांतर्गत ३१, सहायक अनुदाने (वेतनेतर) या बाबीकरीता मंजूर अर्थसंकल्पीय तरतूदीतून रु.५८.९७ लाख इतका निधी वितरीत करण्यास शासन मान्यता देण्यात येत आहे, याबाबतचा सविस्तर तपशिल खालीलप्रमाणे दर्शविण्यात आला आहे.

(रु.लाखात)

अ.क्र.	योजना / लेखाशिर्ष / उपलेखाशिर्ष	सन २०२३-२४ करीता अर्थसंकल्पीत निधी	सन २०२३-२४ करीता सुधारित अंदाज	या शासन निर्णयान्वये वितरीत करावयाचे अनुदान
१	२४१५-कृषि विषयक संशोधन व शिक्षण, ०१-पीकसंवर्धन, १२०-इतर संस्थांना सहाय्य, (००)(२०) भारतीय कृषि अनुसंधान परिषद अर्थसहाय्यित योजनेंतर्गत डॉ.बाळासाहेब सावंत कोकण कृषि विद्यापीठास सहायक अनुदान (राज्य हिस्सा २५ टक्के) (कार्यक्रम) २४१५ १०९५, ३१, सहायक अनुदान (वेतनेतर)	५००.००	५००.००	५८.९७
एकूण		५००.००	५००.००	५८.९७

२. सदर शासन निर्णयातील अनुदान हे खालील नमूद अटी व शर्तीच्या अधीन राहून वितरीत करण्यात येत आहे.

- १) वित्त विभागाच्या दि.१२.०४.२०२३, दि.०८.१२.२०२३, दि.०५.०२.२०२४ व दि.०४.०३.२०२४ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- २) सदर योजनेकरीता प्राप्त झालेला निधी हा राज्य संवर्गासाठी मंजूर केलेला आहे. त्याच संवर्गासाठी खर्च होईल, याची दक्षता घेण्यात यावी.
- ३) उपलेखाशिर्षनिहाय, गटनिहाय, योजनानिहाय व बाबनिहाय वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित / शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.

- ४) शासनाने मंजूर केलेल्या पदांपैकी जी पदे महाराष्ट्र कृषि विद्यापीठ अधिनियम, १९८३ आणि महाराष्ट्र कृषि विद्यापीठ परिनियम, १९९० मधील तरतूदीप्रमाणे भरलेली आहेत व सदर पदे योजनेतर खर्चाने पुढे चालू ठेवण्यासाठी शासनाने मान्यता दिली आहे, अशा पदांच्या वेतन व भत्त्यांसाठीच विहीत अनुदान देय राहील.
 - ५) प्रत्येक उपलेखाशीर्ष / गट/योजना आणि बाब निहाय स्वतंत्र लेखे / हिशोब ठेवावेत.
 - ६) कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच, विहीत आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मूल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
 - ७) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम, १९८३, महाराष्ट्र कृषि विद्यापीठ परिनियम, १९९० आणि महाराष्ट्र कृषि विद्यापीठ लेखा संहिता, १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिकाऱ्यांची प्रशासकीय व वित्तीय मान्यता घेतल्यानंतर विहीत मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.
 - ८) सन २०२३-२४ मधील अनुदानाची मागणी करताना, विद्यापीठाने दरमहा १० तारखेपर्यंत योजनानिहाय वितरीत केलेले अनुदान, प्रत्यक्ष खर्च आणि शिल्लक अनुदान याबाबतचा अहवाल सादर करावा. यापुढे अनुदानाची मागणी सादर करताना, पूर्वी वितरीत केलेल्या अनुदानातील शिल्लकीची प्रस्तावित मागणीशी सांगड घालून, प्रत्यक्षात आवश्यक तेवढ्याच अनुदानाची मागणी करण्यात यावी.
 - ९) नियमबाह्य योजना पदे आणि बाबींसाठी खर्च करू नये.
 - १०) सदरचा निधी हा विद्यमान आर्थिक वर्षातील अर्थसंकल्पीय तरतूदीमधून वितरीत करण्यात येत असल्याने त्याचा विनियोग हा विद्यमान आर्थिक वर्षामध्येच करण्यात यावा. आहरित केलेला निधी हा बँक खात्यावर अखर्चित राहणार नाही, याची दक्षता घ्यावी. त्यानुषंगाने, कोषागारातून निधी आहरित करावा.
३. विद्यापीठाच्या नियंत्रक आणि इतर संबंधित सक्षम प्राधिकाऱ्यांनी उपरोक्त अटी व शर्तीचे काटेकोरपणे अनुपालन करावे.
४. उपविभागीय कृषि अधिकारी, दापोली, जि.रत्नागिरी या आहरण व संवितरण अधिकारी यांनी संबंधित उपशीर्षातर्गत मंजूर केलेले अनुदान कृषि विद्यापीठाचे नियंत्रक यांना अदा करण्याबाबत आवश्यक कार्यवाही करावी.

५. याप्रित्यर्थचा खर्च सन २०२३-२४ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

६. सदर शासन निर्णय, वित्त विभागाच्या दि.१२.०४.२०२३, दि.०८.१२.२०२३, दि.०५.०२.२०२४ व दि.०४.०३.२०२४ च्या परिपत्रकान्वये देण्यात आलेल्या मान्यतेनुसार निर्गमित करण्यात येत आहेत.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२४०३२८१५३३४४६७०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिताली चौधरी)

कार्यासन अधिकारी, महाराष्ट्र शासन.

प्रति,

१. सदस्य सचिव तथा महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे.
२. कुलगुरु / कुलसचिव / नियंत्रक, डॉ.बाळासाहेब सावंत कोकण कृषि विद्यापीठ, दापोली.
३. उपविभागीय कृषि अधिकारी, दापोली.
४. महालेखापाल, महाराष्ट्र १ / २ (लेखापरीक्षा / लेखा व अनुज्ञेयता), मुंबई / नागपूर.
५. जिल्हा कोषागार अधिकारी, दापोली / उपकोषागार अधिकारी, दापोली, जि.रत्नागिरी.
६. अधिदान व लेखा अधिकारी, मुंबई / निवासी लेखापरीक्षा अधिकारी, मुंबई.
७. मुख्य लेखा परीक्षक, स्थानिक निधी लेखा, कोकण भवन, नवी मुंबई.
८. उप मुख्य लेखा परीक्षक (वरिष्ठ) स्थानिक निधी लेखा, कोकण भवन, नवी मुंबई.
९. कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२.
१०. कक्ष अधिकारी, नियोजन विभाग (१४३१), मंत्रालय, मुंबई - ४०० ०३२.
११. अवर सचिव/कक्ष अधिकारी, कार्यासन ६अ/२अ, कृषि व पदुम विभाग, मंत्रालय, मुंबई - ४०० ०३२.
१२. कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.